



సమావేశంలో మాట్లాడుతున్న డీసీపీ బారి

పిల్లలు లక్ష్యం దిశగా పయనించాలి

ఆడపిల్లలు ధైర్య సాహసాలు కలిగి ఉండాలి

డీసీపీ ఎంబి బారి

హనుమకొండ, డిసెంబర్ 9: చిన్న వయసు నుంచే లక్ష్యం దిశగా పయనించాలని డీసీపీ ఎంబి బారి పిల్లలకు సూచించారు. అంతర్జాతీయ మానవ హక్కుల దినోత్సవాన్ని పురస్కరించుకుని సర్వోదయ యూత్ ఆర్గనైజేషన్, మహిళా శిశు సంక్షేమ శాఖ సంయుక్తంగా సామాజిక రచయిత్రి అనిశెట్టి రజిత ఆధ్వర్యంలో శనివారం హనుమకొండలో

మండలకేంద్రంలోని కస్తూర్బాగాంధీ బాలికల విద్యాలయంలో అవగాహన కార్యక్రమం నిర్వహించారు. ముఖ్య అతిథిగా డీసీపీ హాజరై మాట్లాడుతూ ఆడపిల్లలు ధైర్య సాహసాలు కలిగి ఉండి, ఉన్నత శిఖరాలకు చేరుకోవాలని సూచించారు. కార్యక్రమంలో రిజిస్టర్డ్ ప్రిన్సిపాల్ డాక్టర్ విజయలక్ష్మి, ప్రొఫెసర్ కొమ్రాజు రామలక్ష్మి, బాలల సంక్షేమ సమితి చైర్మన్ అనిల్ చంద్రరావు, ప్రాజెక్ట్ మేనేజర్ కమిరాజ్, ఎన్ఎస్ స్వయం హైమావతి, హరిత పాల్గొన్నారు.

సోనియా జన్మదిన వేడుకల్లో ఉద్యోగులు

ఖానాపూరం, డిసెంబర్ 9: కొత్తూరు జీపీ ఆవరణలో కాంగ్రెస్ పార్టీ ఆధ్వర్యంలో శనివారం జరిగిన సోనియాగాంధీ జన్మదిన వేడుకల్లో వైద్య సిబ్బంది, అంగన్వాడీ ఉద్యోగులు, హోంగార్లు పాల్గొనడం వివాదంగా మారింది. ఇది పార్టీ, ప్రైవేట్ కార్యక్రమం కాగా, కొందరు ఉద్యోగులు ఉత్సాహం చూపి వేడుకల్లో పాల్గొన్నారు. ఉన్నతాధికారులు స్పందించి సదరు ఉద్యోగులపై చర్యలు తీసుకోవాలని బీఆర్ఎస్ నేతలు కోరారు.



కొత్తూరులో సోనియాగాంధీ జన్మదిన వేడుకల్లో పాల్గొన్న ఉద్యోగులు

ఉద్యోగాల భర్తీకి దరఖాస్తుల ఆహ్వానం

రాయపర్తి, డిసెంబర్ 9 : తిర్మలాయపల్లిలోని కేజీబీవీలో ఖాళీగా ఉన్న బోధనేతర సిబ్బంది ఖాళీల భర్తీకి అర్హుల నుంచి దరఖాస్తులు ఆహ్వానిస్తున్నట్లు ఇన్చార్జి ఎంకెఎం నోముల రంగయ్య శనివారం తెలిపారు. హెడ్ కుక్-1, అసిస్టెంట్ కుక్-1 ఖాళీగా ఉన్నట్లు చెప్పారు. హెడ్ కుక్ కోసం 10వ తరగతి, అసిస్టెంట్ కుక్ కోసం 7వ తరగతి విద్యార్థులను పూర్తి చేసి 18 నుంచి 45 ఏళ్లలోపు వారు అర్హులన్నారు. ఈ నెల 12లోగా నేరుగా కేజీబీవీలో దరఖాస్తులు అందజేయాలని సూచించారు. ఆయన వెంట ప్రత్యేకాధికారి బుర్ర కవిత, సిబ్బంది పాల్గొన్నారు.

రోడ్డు ప్రమాదంలో ముగ్గురికి గాయాలు

గినుగోండ, డిసెంబర్ 9: కారు, ట్రాక్టర్ ఎదురెదురుగా డీకొనగా ముగ్గురికి గాయాలైన ఘటన శనివారం ఎన్ఎస్ గార్డెన్ శివారులోని వరంగల్-నర్సంపేట ప్రధాన రహదారిపై జరిగింది. పోలీసుల కథనం ప్రకారం.. నర్సంపేట నుంచి వరంగల్ వైపు వెళ్తున్న ట్రాక్టర్ ఎదురుగా వస్తున్న కారును డీకొట్టి బోల్తా పడింది. డ్రైవర్ వినోద్ కుమార్ కు తీవ్ర గాయాలు, కారులో ఉన్న ఇద్దరు మహిళలు స్వల్పంగా గాయపడ్డారు. స్థానికులు వారిని 108 వాహనంలో వరంగల్లోని ఎంజీఎం దవాఖానకు తరలించారు.

16 నుంచి ధనుర్మాసోత్సవాలు

హనుమకొండచౌరస్తా, డిసెంబర్ 9: హనుమకొండ రెడ్డికాలనీలోని అభయంజనేయస్వామి ఆలయంలో 22వ ధనుర్మాసోత్సవాలను ఈ నెల 16 నుంచి నిర్వహించనున్నట్లు చైర్మన్ ముప్పిడి విజయకుమార్ రెడ్డి, కార్యదర్శి బత్తిని వెంకటయ్య గౌడ్ తెలిపారు. భక్తులు అధిక సంఖ్యలో పాల్గొని విజయవంతంగా చేయాలని కోరారు.

ఆలయానికి భక్తుడి విరాళం

ఖానాపూరం, డిసెంబర్ 9: మంగళవారంపేటకు చెందిన అయ్యప్ప భక్తుడు తేజావత్ కృష్ణ గ్రామంలోని ఆంజనేయస్వామి ఆలయానికి రూ. 5,016 విరాళం అందజేశారు. శనివారం ఆలయ కమిటీ అధ్యక్షుడు తొట్ల వెంకటేశ్వరకు నగదును అందించారు. అనంతరం ఆంజనేయస్వామికి తోటి భక్తులతో కలిసి ప్రత్యేక పూజలు నిర్వహించారు.

ఘనంగా సోనియాగాంధీ జన్మదిన వేడుకలు

వాడవాడలా సంబురాలు

కేక్ కట్ చేసి స్వీట్లు పంపిణీ చేసిన కాంగ్రెస్ నాయకులు

గిర్వాజీపేట/నర్సంపేట/కరీమాబాద్/నెక్కొండ/అత్తకూరు, డిసెంబర్ 9: ఏవినీసీ మాజీ అధ్యక్షురాలు సోనియాగాంధీ జన్మదిన వేడుకలను శనివారం ఘనంగా నిర్వహించారు. వరంగల్ చౌరస్తాలో కాంగ్రెస్ పార్టీ 28వ డివిజన్ అధ్యక్షుడు కురిమిల్ల సంపత్ కుమార్, మురి రవీందర్ ఆధ్వర్యంలో ఛటాకులు కాల్చి కేక్ కట్ చేసి ప్రజలకు స్వీట్లు, పండ్లు పంపిణీ చేశారు. కార్యక్రమంలో నాయకులు గజ్జెల ఉమేశ్, జలంధర్, వలబోజు శ్రీనాథ్, సాయిలు, కుసుమ రమేశ్, వరంగంటి రాము, హేమంత్, మాటేటి నవీన్, రమేశ్, శ్రీనివాస్ పాల్గొన్నారు. నర్సంపేటలోని కాంగ్రెస్ పార్టీ కార్యాలయంలో నియోజకవర్గ కన్వీనర్ తళ్ళిపర్తి రవీందర్ రావు కేక్ కట్ చేశారు. అనంతరం సోనియాగాంధీ చిత్రపటానికి క్షీరాభిషేకం చేశారు. కార్యక్రమంలో కాంగ్రెస్ పార్టీ నాయకులు పార్వతమ్మ, రజనీభారతి, సాంబయ్యగౌడ్, లక్ష్మణ్ పాల్గొన్నారు. కరీమాబాద్ 39వ డివిజన్లో మాజీ కార్యదర్శి బాసాని శ్రీనివాస్ ఆధ్వర్యంలో కేక్ కట్ చేసి సంబురాలు నిర్వహించారు.

వరంగల్ 32వ డివిజన్లో కాంగ్రెస్ నాయకుడు సరిగి శ్రీను ఆధ్వర్యంలో, 42వ డివిజన్లో మాజీ కార్యదర్శి కేడల పద్మ ఆధ్వర్యంలో పండ్ల పంపిణీ చేపట్టారు. కార్యక్రమంలో తంగిళ్ల దేవేందర్, శేర్ల కిశోర్, క్రాంతి, నరేష్, యాకూబ్, కరీం, అవి నాథ్, సోమన్న పాల్గొన్నారు. అలాగే, నెక్కొండలో జరిగిన సోనియాగాంధీ జన్మదిన వేడుకల్లో కాంగ్రెస్ పట్టణ అధ్యక్షుడు పెండ్యాల హరిప్రసాద్, టిపి సీసీ సభ్యుడు సాంబిరెడ్డి రంజిత్రెడ్డి, మండల అధ్యక్షుడు బిక్క

ప్రభుత్వ లక్ష్యాలకనుగుణంగా సేవలందించాలి

■ వరంగల్ కలెక్టర్ ప్రావీణ్య
■ ఎంజీఎం దవాఖానలో ఆరోగ్యశ్రీ సేవలు, మహాలక్ష్మి పథకం ప్రారంభం

వరంగల్ చౌరస్తా, డిసెంబర్ 9: ప్రతి కుటుంబానికి కార్పొరేట్ స్థాయి వైద్య సేవలు అందాలన్న ప్రభుత్వ లక్ష్యానికనుగుణంగా ప్రజలకు సేవలు అందించాలని వరంగల్ కలెక్టర్ ప్రావీణ్య వైద్యాధికారులను కోరారు. రాజీవ్ ఆరోగ్యశ్రీ పథకాన్ని శనివారం ఆమె ఎంజీఎం దవాఖానలో ప్రారంభించారు. డీఎంహెచ్ఎం డాక్టర్ వెంకటరమణ అధ్యక్షతన జరిగిన కార్యక్రమంలో ఆమె ముఖ్య అతిథిగా మాట్లాడుతూ ఆరోగ్యశ్రీ పథకంలో రూ. ఐదు లక్షల నుంచి రూ. 10 లక్షలకు ప్రభుత్వం పెంచినట్లు తెలిపారు. 2021-22 వార్షిక సంవత్సరంలో ఎంజీఎం దవాఖానలో రూ. 4 కోట్ల వ్యయం మాత్రమే కేయించినట్లు తెలిపారు. 2023-24 వార్షిక సంవత్సరానికి ఇప్పటి వరకు రూ. 22 కోట్ల విలువ కలిగిన 128 రకాల వైద్య ఖర్చులను ఆరోగ్యశ్రీ సేవల రూపంలో పేద ప్రజలకు అందించినట్లు వివరించారు. వచ్చే వార్షిక సంవత్సరంలో రూ. 50 కోట్ల వ్యయాన్ని లక్ష్యంగా పెట్టుకొని ప్రజలకు ఉచిత సేవలు అందించాలని సూచించారు. జిల్లావ్యాప్తంగా

2,66,678 మంది రాజీవ్ ఆరోగ్యశ్రీ కార్డులను కలిగి ఉన్నారని, వారికి ఐదు ప్రభుత్వ దవాఖానలతోపాటు 12 ప్రైవేట్ దవాఖానల్లో రూ. 10 లక్షల వరకు ఉచిత వైద్య సేవలను అందించనున్నట్లు తెలిపారు. కార్యక్రమంలో ఎంజీఎం సూపర్ టెంటెండ్ డాక్టర్ చంద్రశేఖర్, కేఎస్ఐ ఇన్చార్జి ప్రిన్సిపాల్ డాక్టర్ రాంకుమార్ రెడ్డి, ఆర్డీవో వాసుచంద్ర, డీకెఎం వాసంతి, ఎంజీఎం ఆర్ఎంవో డాక్టర్ మురళి, డాక్టర్ ప్రసాద్, డాక్టర్ అభిలాష్ పాల్గొన్నారు. కాగా, మహిళలకు ఆర్టీసీ బస్సు ఉచిత ప్రయాణం పథకాలన్ని ఎంజీఎం ఆవరణలో కలెక్టర్ ప్రావీణ్య జెండా ఊపి ప్రారంభించారు. వరంగల్ బస్టాండ్ వరకు మహిళలు, విద్యార్థినులతో కలిసి బస్సులో ప్రయాణించారు. కార్యక్రమంలో ఆర్టీసీ డిప్యూటీ రీజనల్ మేనేజర్ భానుకీరణ్, డిఎం మేనేజర్ వెంకటేశం, అసిస్టెంట్ మేనేజర్ సంతోషకుమార్ పాల్గొన్నారు.



ఆర్టీసీ బస్సులో టికెట్ చూపుతున్న కలెక్టర్ ప్రావీణ్య

మహాలక్ష్మి, ఆరోగ్యశ్రీ పథకాలు ప్రారంభం

హనుమకొండ చౌరస్తా: ఆర్టీసీ బస్సుల్లో మహి

ళలకు ఉచిత ప్రయాణానికి సంబంధించి మహాలక్ష్మి పథకంతోపాటు రూ. 10 లక్షలకు పెరిగిన ఆరోగ్యశ్రీ పథకాలను హనుమకొండలోని జీఎంపెచ్ ఆవరణలో హనుమకొండ కలెక్టర్ సిక్తా పట్నాయక్ ప్రారంభించారు. అలాగే, హనుమకొండ ప్రభుత్వ ప్రసూతి ఆసుపత్రి వద్ద ఆర్టీసీ బస్సు ముందు పచ్చ జెండా ఊపి మహాలక్ష్మి పథకాన్ని ప్రారంభించి మహిళలతో కలిసి బస్సులో ప్రయాణించారు. కార్యక్రమంలో ఇన్చార్జి ఆర్డీవో శ్రీనివాస్, డీఆర్డీవో పిడి శ్రీనివాస్ కుమార్, ఆర్టీసీ అధికారులు, వైద్యాధికారులు, మహిళలు పాల్గొన్నారు.

'లగ్నరి బస్సుల్లోనూ ఉచిత ప్రయాణం కల్పించాలి'

ఖానాపూరం, డిసెంబర్ 9: మహిళలకు పల్లెవెలుగు, ఎక్స్ ప్రెస్ బస్సులతో పాటు లగ్నరి, సూపర్ లగ్నరి బస్సుల్లోనూ ఉచిత ప్రయాణం కల్పించాలని బీఆర్ఎస్ సోషల్ మీడియా మండల ఇన్చార్జి దాసరి రమేశ్ శనివారం ఒక ప్రకటనలో కాంగ్రెస్ ప్రభుత్వాన్ని డిమాండ్ చేశారు. ఎస్సీ, ఎస్టీలకు చెందిన పురుషులకు సైతం బస్సుల్లో ఉచిత ప్రయాణం కల్పించాలని కోరారు.

'ఉన్నత శిఖరాలను అధిరోహించాలి'

నర్సంపేటచౌరస్తా, డిసెంబర్ 9: విద్యార్థులు ఉన్నత శిఖరాలను అధిరోహించాలని బాలాజీ విద్యాసంస్థల చైర్మన్ డాక్టర్ ఎ.రాజేంద్రప్రసాద్ రెడ్డి అన్నారు. శనివారం లక్ష్మీపల్లిలోని బిట్స్ ఫార్మానూటికల్ సైన్స్ కళాశాలలో పూర్వ విద్యార్థుల సమ్మేళనం నిర్వహించారు. అనంతరం కళాశాల ప్రోచద్దను ఆవిష్కరించారు.

యువతకు క్రీడా సామగ్రి పంపిణీ

రాయపర్తి, డిసెంబర్ 9: పెర్కవేడులో సర్పంచ్ చిన్నాల తారాశ్రీ రాజబాబు గ్రామంలోని యువజన సంఘాలు, క్రీడాకారులకు జీపీ నేతృత్వంలో శనివారం ఉచితంగా క్రికెట్ కిట్లు, క్రీడా దుస్తులు అందజేశారు. కార్యదర్శి అజ్మీరా వెంకటేశ్ నాయక్, బిల్ కలెక్టర్ గారి ఉపేందర్, గ్రామస్థులు పాల్గొన్నారు.



అత్తకూరులో సోనియాగాంధీ జన్మదినం సందర్భంగా చిన్నాలతో కలిసి కేక్ కట్ చేస్తున్న కాంగ్రెస్ నాయకులు, శాయంపేట: కాంగ్రెస్ మండలాధ్యక్షుడు బుచ్చిరెడ్డికి కేక్ తినిపిస్తున్న నాయకులు